



2025/604

25.3.2025

DEĊIŻJONI TAL-KUNSILL (PESK) 2025/604

tal-24 ta' Marzu 2025

**li temenda d-Deciżjoni 2013/798/PESK dwar miżuri restrittivi fid-dawl tas-sitwazzjoni
fir-Repubblika Ċentru-Afrikana**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fit-23 ta' Diċembru 2013, il-Kunsill adotta d-Deciżjoni 2013/798/PESK⁽¹⁾ dwar miżuri restrittivi fid-dawl tas-sitwazzjoni fir-Repubblika Ċentru-Afrikana (RĊA).
- (2) Fit-30 ta' Lulju 2024, il-Kunsill tas-Sigurtà tan-Nazzjonijiet Uniti adotta r-Riżoluzzjoni 2745 (2024), li tneħhi l-embargo fuq l-armi fuq il-Gvern tal-RĊA. Dik ir-Riżoluzzjoni tistabbilixxi wkoll embargo fuq l-armi fuq gruppi armati u individwi assoċjati li joperaw fir-RĊA.
- (3) Għalhekk, jenhtieg li d-Deciżjoni 2013/798/PESK tiġi emendata skont dan,

ADOPTA DIN ID-DEĊIŻJONI:

Artikolu 1

Id-Deciżjoni 2013/798/PESK hija emendata kif ġej:

- (1) l-Artikolu 1 huwa sostitwit b'dan li ġej:

"Artikolu 1

1. Il-bejgħ, il-provvista, it-trasferiment jew l-esportazzjoni ta' armi u materjal relatat ta' kull tip, inklużi armi u munizzjon, vetturi u tagħmir militari, tagħmir paramilitari, u spare parts għal dawn imsemmija hawn fuq, direttament jew indirettament, lil gruppi armati u individwi assoċjati li joperaw fir-Repubblika Ċentru-Afrikana (RĊA) minn ċittadini ta' Stati Membri jew li ġejjin minn territorji ta' Stati Membri jew li jużaw bastimenti li jtajru l-bandiera jew l-ajruplani tagħhom għandhom ikunu pprojbiti, kemm jekk joriginaw kif ukoll jekk ma joriginawx mit-territorji tagħhom.

2. Għandu jkun pprojbit:

- (a) l-ghoti ta' assistenza teknika, servizzi ta' senserija u servizzi ohra relatati ma' attivitajiet militari u mal-forniment, il-manifattura, il-manutenzjoni u l-użu ta' armi u ta' materjal relatat ta' kull tip, inklużi armi u munizzjon, vetturi u tagħmir militari, tagħmir paramilitari, u spare parts għal dawn imsemmija hawn fuq, direttament jew indirettament, lil gruppi armati u individwi assoċjati li joperaw fir-RĊA;
- (b) l-ghoti ta' finanzjament jew assistenza finanzjarja relatati ma' attivitajiet militari, inkluż b'mod partikolari għotjiet, self u assigurazzjoni tal-kreditu għall-esportazzjoni, kif ukoll assigurazzjoni u riassigurazzjoni, għal kwalunkwe bejgħ, provvista, trasferiment jew esportazzjoni ta' armi u materjal relatat jew għall-forniment ta' assistenza teknika relatata, servizzi ta' senserija u servizzi ohrajn, direttament jew indirettament, lil gruppi armati u individwi assoċjati li joperaw fir-RĊA;
- (c) il-partecipazzjoni, konsapevoli u intenzjonali, f'attivitajiet li l-ghan jew l-effett tagħhom ikun li jiġu evitati l-projbizzjonijiet imsemmija fil-punt (a) jew (b).";

⁽¹⁾ Id-Deciżjoni tal-Kunsill 2013/798/PESK tat-23 ta' Diċembru 2013 dwar miżuri restrittivi fid-dawl tas-sitwazzjoni fir-Repubblika Ċentru-Afrikana (ĠU L 352, 24.12.2013, p. 51).

(2) fl-Artikolu 1a, jiżdied il-paragrafu li ġej:

“L-Istati Membri li jissekwestraw, jirreġistraw u jiddisponu minn oġġetti f’konformità mal-ewwel paragrafu għandhom jinnotifikaw lill-Kumitat stabbilit skont il-paragrafu 57 tal-UNSCR 2127 (2013) (‘il-Kumitat’) b’tali disponiment fi żmien 30 jum, filwaqt li jipprovdu dettalji tal-oġġetti kollha disponuti u l-mod preċiż li bih ġew disponuti.”;

(3) jithassar l-Artikolu 2.

Artikolu 2

Din id-Deciżjoni għandha tidhol fis-seħh fil-jum wara dak tal-pubblikazzjoni tagħha f’Il-Ġurnal Uffiċjali tal-Unjoni Ewropea.

Magħmul fi Brussell, l-24 ta’ Marzu 2025.

Għall-Kunsill

Il-President

C. SIEKIERSKI
